

Врз основа на член 27 став (4) од Законот за заштита на потрошувачи при договори за потрошувачки кредити (“Службен весник на Република Македонија” бр. 51/2011), министерот за финансии донесе

## **ПРАВИЛНИК**

### **за начинот и постапката за доставување на список за кредитни посредници**

#### **Член 1**

Со овој правилник се пропишува начинот и постапката за доставување на список за кредитни посредници од страна на кредиторите кои работат врз основа на дозвола за основање и работа издадена од министерот за финансии.

#### **Член 2**

Списокот за кредитни посредници се доставува во печатена и електронска форма, при што се наведува:

1. назив, седиште, телефонски број, факс, е-маил и ЕМБС на подносителот на списокот,
2. период за кој се поднесува списокот,
3. даночен број, матичен број, име, назив, седиште и адреса на кредитниот посредник,
4. период на важност на овластувањето (почеток и престанок),
5. податоци за видот и обемот на активностите на секој од кредитните посредници и
6. место и датум на поднесување и потпис на одговорното лице.

Изгледот на списокот за кредитни посредници се објавува на веб страницата на Министерството за финансии.

#### **Член 3**

Списокот за кредитни посредници се доставува до писарницата на Министерството за финансии најдоцна до 31 март во тековната година за претходната година.

#### **Член 4**

Овој правилник влегува во сила наредниот ден од денот на објавувањето во „Службен весник на Република Македонија“.

Број 12- 24103/6  
19 март 2012 година  
Скопје

МИНИСТЕР ЗА ФИНАНСИИ  
м-р Зоран Ставрски